



MELLIEĦA

MINUTI

KUNSILL LOKALI MELLIEĦA

IS-SEBA' KUNSILL

SEDUTA NRU. 3

13 ta' Mejju 2013

Minuti tas-seduta Nru. 3 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Għdida, Mellieħa, nhar it-Tnejn 13 ta' Mejju 2013

PREŻENTI

Il-Kunsillieri kollha.

TALBA

It-talba ntqalet mis-Sindku J. Buttigieg.

RINGRAZZJAMENT

Fil-bidu tas-seduta, il-Kunsillier H. Fenech irringrazzja lill-membri u l-impjegati tal-Kunsill għas-solidarjeta` murija wara l-mewt ta' Herman Van der Weerden, missier il-mara tiegħu li grat fl-20 ta' April 2013.

1.0. Minuti

- 1.1. Il-Kunsillier H. Fenech rrefera għall-minuta 2.1.3. (Ref: K/1/5/Vol V) tas-seduta preċedenti u ppropona li tinqara kif ġej:

"2.1.3. Is-Sur C. Bartolo qal li l-prezz tal-biljetti tal-ajru huwa €295 u kull persuna li ma tiffurmax parti mid-delegazzjoni tal-Kunsill ser tkun sussidjata €195 fuq kull biljett. Għarraġ ukoll li ser ikun hemm familjari oħra li ser jakkumpanjaw il-grupp li ser iħallsu l-prezz sħiħ. L-ispiza totali għall-Kunsill fuq il-biljetti tal-ajru tammonta €1,860. Il-Kunsillier H. Fenech qal li huwa kien telaq qabel il-grupp u kien qata' biljett tar-Ryanair li l-prezz tiegħu kien €117.26, iżda li ma kienx dirett lejn il-Ġermanja u fil-fatt Malta/Dublin/Frankfurt."

- 1.2. Il-Kunsill approva l-minuti tas-Seduta Nru. 2, bl-emenda t'hawn fuq, kif wkoll talab li l-istess minuti jiġu ppubblikati fis-sit elettroniku <http://www.lc.gov.mt>

2.0. Materji Mqajjma mill-Minuti

2.1.1. Maniġġ ta' traffiku fi Triq Mons. Ġużeppi Schembri (T/3/2/Vol X)

- 2.1.2. Is-Segretarju rrefera għall-minuta 15.1. tas-Seduta preċedenti. Kompla jgħid illi wara li tressqu l-proposti tal-Kunsill, Transport Malta staqsew liema ser ikunu r-rotot alternattivi, kemm-il darba Triq Mons. Ġużeppi Schembri ssir *one-way*. Il-Kunsill ġie mistoqsi wkoll dwar jekk kienx hemm konsultazzjoni mar-residenti b'mod partikulari daww li joqgħodu fiż-żona Ta' Pennellu.

2.1.3. Il-Kunsill kien tal-fehma li r-rotot alternattivi jkunu l-istess toroq li kien hemm qabel infetħet Triq Mons. Ġużeppi Schembri. Ġie osservat ukoll li l-aktar illi saret pressjoni sabiex jiġi ntrodott l-arranġament kien proprju minn xi residenti Ta' Pennellu stess, wara li ġie osservat tal-periklu li nholoq.

2.2.1. Park tal-Familja f'Tal-Ibraġ (P/4/6/Vol V)

2.2.2. Is-Sindku rrefera għall-minuta 19.1. tas-seduta preċedenti u qal li huwa, flimkien mal-Kunsillier H. Fenech, iltaqgħu nformalment mal-għaqdiet sportivi li qed jagħmlu użu mill-faċilitajiet tal-*multi-purpose*. Is-Sur H. Fenech spjega li din il-laqgħa kienet tinvolvi diskussjoni fuq skeda ta' kif għandu jittqassam il-ħin għall-użu tal-*court*. Ġiet diskussa wkoll il-possibilita' li l-*court* u l-korsa jinkrew lil lukandi tal-Mellieħa.

2.2.3. Is-Sur J. Buttigieg ikkummenta li l-Park tal-Familja qed ikun problematiku f'dik li hija sorveljanza, partikularment minħabba l-ammont ta' nies li qed jiffrekwentawh, tant li aktar ma jmur qed tinħass il-ħtieġa li jkun hemm kustodju li jieħu ħsieb id-*dressing rooms* u l-latrini, kif ukoll biex jissorvelja l-medda kollha tal-park biex jiġi evitat l-użu ħażin tal-faċilitajiet, kif ukoll il-vandalizmu.

2.2.4. Is-Segretarju ressaq abbozz ta' kuntratt li jipprovdi għas-servizz imsemmi fil-minuta 2.2.3. li jkopri:

i.	Spezzjoni tal-latrina pubblika sabiex jiġi żgurat li din tinzamm fi stat ta' ndafa tajjeb..
ii.	Tindif ta' aperturi u <i>partitions</i> li hemm fil-latrina pubblika..
iii.	Hasil tad-WC's, sinkijiet fil-latrina pubblika.
iv.	Jipprovdi <i>toiletries</i> , deterġenti eċċ.
v.	Supervizjoni kontinwa fuq il-medda sħiħa tal-Park.
vi.	Tbattil ta' <i>litter bins</i> .
vii.	Tneħħija ta' skart mill-passaġġi.
viii.	Tneħħija ta' ħaxix ħażin fil-passaġġi.
ix.	Tiswija ta' ħsarat żgħar permezz ta' materjal ipprovdut mill-Kunsill.
x.	Servizzi addizzjonali meħtieġa minn żmien għal żmien relatati mad- <i>dressing rooms</i> li m'humix aċċessibbli għall-pubbliku.

2.2.5. Ġie spjegat li l-abbozz jipprovdi li l-ħinijiet matul is-sena jkunu mqassma hekk:

	Novembru sa Marzu	April sa Mejju	Ġunju sa Ottubru
Mit-Tnejn sal-Ġimgħa	1600-2000	1600-2100	1800-2300
Is-Sibtijiet	1000-2000	1000-2100	1800-2300

Il-Ħdud u Btajjel Pubbliċi	1000-2000	1000-2100	1800-2300
Total ta' Siegħat fil-Ġimgħa	30	47	35

Is-Segretarju ġibed l-attenzjoni li qed jintalbu rati ta' ħlas fis-siegħa separatament għal matul il-ġimgħa, is-Sibtijiet, il-Ħdud u btajjel pubbliċi, f'każ li dawn ikunu meħtieġa.

- 2.2.6. Il-Kunsillier E. Bartolo ppropona li għandha tidhol klawsola li tobbliga lill-kustodju li jirrapporta nuqqasijiet li jkun hemm fil-Park, partikularment ħsarat u attrezzi li ma jkunux qed jiffunzjanaw tajjeb.
- 2.2.7. Il-Viċi Sindku C. Bartolo ssuġġerixxa wkoll li jkun hemm klawsola illi tipprojbixxi l-aċċetazzjoni ta' għotjiet lill-kustodju waqt il-qadi ta' dmirijietu taħt dan il-kuntratt. Is-Segretarju ġibed l-attenzjoni li dan hemm pprovdut għalih taħt il-Klawsola 31 tal-Kundizzjonijiet Ġenerali tal-Kuntratt.
- 2.2.8. Is-Segretarju aċċenna li fl-Estimi 2013 m'hemmx fondi għall-iffinanzjar ta' dan il-kuntratt, iżda bassar li fir-rigward ta' infieq kapitali (kont 7509), ikun hemm fondi biżżejjed biex jagħmlu tajjeb għal dan is-servizz.
- 2.2.9. Il-Kunsill approva l-ħruġ ta' sejħa offerti.
- 2.2.10. Il-Kunsill ġie mgħarraf ukoll li, permezz ta' ittra datata 8 ta' Mejju 2013, is-Sur Alden Grima, irrefera għal esproprjazzjoni ta' art agrikola biex ġie żviluppat il-Park tal-Familja u lmenta li minkejja stima li kienet ġiet imressqa mill-Aġenzija tal-Pagamenti lit-Taqsima Proprjeta' tal-Gvern, il-kumpens mitlub baqa' ma ngħatax mill-Kunsill.
- 2.2.11. Il-Kunsill osserva li l-ammont mitlub mis-Sur Grima ta' €7,974.60, huwa wieħed sostanzjali. Għalkemm il-Kunsill jemmen li għandu jingħata kumpens mitlub, min-naħa l-oħra ma jistax jibqa' jikkonsidra t-talba fin-nuqqas ta' aktar dokumentazzjoni, bħalma huma ritratti tal-prodotti ndikati fl-istima, eċċ. Ġie osservat ukoll li l-ebda uffiċjal mill-Kunsill ma kien preżenti jew ġie kkonsultat meta saret l-istima fuq dak li ġie osservat fuq il-post.
- 2.2.12. Waqt id-diskussjoni fuq dan is-suġġett, il-Kunsillier H. Fenech ippropona li jinholoq spazju għal min imur hemmhekk bil-*pets*. Dan sabiex jiġi evitat li dawn iħammgu partijiet oħra tal-park, partikularment meta wieħed idum f'dan il-post.

2.3.1. **Harġa Kulturali** (A/5/5/Vol III)

- 2.3.2. Il-Kunsilliera A. Brincat Stellini rreferiet għall-minuta 2.2.1. tas-seduta preċedenti u għarrafet li l-harġa tal-*Vanity, Profanity and Worship - Jewellery from the Maltese Islands Exhibition* li saret fit-30 ta' April 2013 attendew għaliha 44 persuna, li bejniethom hallsu €440. L-ispejjeż tad-dhul għall-wirja, *refreshments* u trasport ammontaw €448. Id-differenza thallset mill-Kunsilliera A. Brincat Stellini. Hija kkummentat ukoll li l-wirja ġiet apprezzata ħafna minn kull min attenda.
- 2.3.3. L-istess kunsilliera kompliet billi pproponiet li l-harġa li jmiss issir bil-kollaborazzjoni mal-MEUSAC li qed torganizza zjarat għal proġetti li jkunu ġew iffinanzjati mill-Unjoni Ewropea. Fost dawn hemm il-Maypole Bakery, il-fabbrika Mediterranean Ceramics u oħrajn.
- 2.3.4. Il-Kunsill innota t-tagħrif mogħti u approva l-proposta mressqa fil-minuta 2.3.3.

3.0. **Tqegħid ta' Karti**

- *Purchase Request Form* – 08/04/13;
- Skeda ta' Pagamenti – 09/04/13 – 03/05/13;
- Skeda ta' Infieq permezz tal-*Petty Cash*;
- Skeda ta' korrispondenza li waslet;

- Skeda ta' korrispondenza li ntbagħtet;
- Skeda ta' Offerti – Sejha Nru. 1/2013 – Xi ta' Poloz ta' Assikurazzjoni
- Minuti – Laqgħa għar-Residenti tal-Manikata – 18/04/13
- Minuti – *Tender Adjudication Board* – 29/04/13

4.0. Korrispondenza

4.1.1. Proġett għaż-żgħażaġh fir-Repubblika Ċeka (A/2/Vol XI)

- 4.1.2. Il-Kunsill ġie mgharraf li saret sejha mill-Assoċjazzjoni tal-Kunsilli Lokali sabiex jintgħażlu sitt żgħażaġh ħalli jipparteċipaw fi proġett fir-Repubblika Ċeka bl-isem *New Youth in Action Project*. Skeda tax-xogħol li jrid isir ġiet mghoddi mas-sejha. Is-sejha tagħlaq fil-31 ta' Mejju u l-proġett huwa pplanat li jseħh f'Pilhrimow, bejn il-15 u l-20 ta' Lulju 2013.
- 4.1.3. Il-Kunsill iddeċieda li jipproponi lis-Sur Gabriel Micallef, li huwa żgħażuġh li kkontesta l-elezzjoni tal-Kunsilli Lokali tal-2013.

4.2.1. Malta Jazz Festival (A/5/5/Vol VII)

- 4.2.2. Saret referenza għall-*e-mail* datat 26 ta' April 2013, mibgħut mill-Jazz Fringe li ġew inkarigati mill-Kunsill Malti tal-Kultura u l-Arti sabiex jorganizzaw il-Malta Jazz Festival. Bħala parti minn dan l-avveniment l-organizzaturi qed jipproponu li jsir kunċert fil-Mellieħa. Qed tintalab l-approvazzjoni tal-Kunsill, kif ukoll jinkisbu l-permessi mill-Pulizija u provista' tal-elettriku. Il-kunċert huwa skedat għas-16 ta' Lulju 2013, bejn it-8.00pm u l-11.00pm.
- 4.2.3. Is-Sindku għarraf li tkellem mal-organizzaturi, li min-naħa tagħhom talbu wkoll sabiex il-Kunsill jipprovdi 150 sigġu għall-istess attivita`.
- 4.2.4. Il-Kunsill approva t-talba.

4.3.1. Assenjar ta' Uffiċjal mid-Dipartiment tal-Infommazzjoni (P/7/1/Vol IV)

- 4.3.2. Saret referenza għal *e-mail* datat 8 ta' Marzu 2013, mibgħut mid-Direttur tal-Infommazzjoni dwar l-assenjar ta' uffiċjal minn dak id-Dipartiment, li beda mal-Kunsill Lokali tal-Mellieħa fit-12 ta' April 2011. Fl-istess *e-mail* intqal ukoll li kemm-il darba, il-Kunsill jirrikjedi s-servizzi tiegħu, għandu jkopro s-salarju tiegħu b'effett mit-13 ta' Mejju 2013, liema salarju jammonta €15,461.50 fis-sena.
- 4.3.3. Is-Sindku għarraf li saru rappreżentazzjonijiet verbali mal-Uffiċċju tal-Prim Ministru sabiex ikompli l-assenjar tas-Sur Borg li nbeda fit-12 ta' April 2011. Is-Sur J. Buttigieg qal li huwa qed jistenna deċiżjoni wara l-kuntatti li huwa għamel.
- 4.3.4. Il-Kunsill innota t-tagħrif mogħti.

4.4.1. Periklu fi Triq Santa Marija k/m Triq il-Mithna l-Ġdida (T/3/2/Vol X)

- 4.4.2. Saret referenza għal ittra datata 6 ta' Mejju 2013, mibgħuta minn mis-Sur Carmelo Bartolo, fejn ġibed l-attenzjoni għall-ħsara li ġiet ikkawżata fil-proprjeta` tiegħu fi Triq Santa Marija kantuniera ma' Triq il-Kappillan Magri, kif ukoll għall-periklu li jeżisti għal min ikun tielgħa minn Triq il-Kappillan Magri biex jaqsam għal Triq il-Muna. Għalhekk huwa ppropona li:
- (a) Titneħħa l-ewwel *parking bay* li hemm fi Triq Santa Marija; u li
- (b) Issir *pedestrian crossing* fi Triq il-Mithna l-Ġdida.
- 4.4.3. Il-Kunsill qabel li għandha tintlaqgħa t-talba (a), filwaqt kien tal-fehma li *pedestrian crossing* qrib ħafna l-kantuniera ma' Triq il-Muna tkun perikoluza.

4.5.1. Partecipazzjoni fl-*International Wildlife Research Week* (S/6/Vol IV)

- 4.5.2. Saret referenza għal *e-mail* mibgħut min-National Students Travel Foundation illi ser jibgħatu tliet student mill-Junior College sabiex jieħdu sehem fl-avveniment imsemmi li ser isir fl-Iżvizzera bejn it-22 u 29 ta' Gunju 2013. Filwaqt li l-Fondazzjoni ser tkopri l-ispejjeż tal-partecipazzjoni, appellaw sabiex il-Kunsill jgħin billi jkopri l-ispejjeż tal-vjaġġ

(€200) ta' waħda mill-istudenti li hija mill-Mellieħa – Laura Calleja ta' Grovenor House, Flat 6, Triq is-Sagħtar. Il-bqija tal-ispejjeż iridu jagħmlu tajjeb għalihom l-istudenti.

4.5.3. Il-Kunsill laqa' dan l-appell iżda talab li jingħata kopja tal-istudju lit kun għamlet l-istudenti msemija, kif ukoll li t-talba tiġi kkonfermata mill-amministrazzjoni tal-Junior College.

4.6.1. Parkeġġ riżervat għal persuni b'diżabilita` fi Triq Ġorġ Borg Olivier (P/8/2/Vol IV)

4.6.2. Is-Sindku rrefera għal *e-mail* datat 24 ta' April 2013, mibgħut mis-Sinjura Connie Mifsud, fejn ilmentat li vetturi li joħorġu mir-*reserved parking bay* għall-persuni b'diżabilita` qed joħolqu periklu għal minn juża il-bankina.

4.6.3. Kien hemm kunsillieri li esprimew l-oġġezzjoni tagħhom għal din it-talba, peress li m'hemmx post aħjar fil-qrib li jista' jakkomoda din il-faċilita` b'mod sigur għall-istess persuni li jagħmlu użu minnu. L-istess kunsillieri tennew li t-talba tirriżulta minn pressjoni li qed jagħmel wiehed mis-sidien tan-negożji li jopera fl-istess post.

4.6.4. Is-Sindku ppropona li *r-reserved bay* tista' tiġi spustjata għal Triq il-Kbira qrib il-kantuniera ma' Triq il-Mithna l-Qadima.

4.6.5. Wara aktar dikussjoni, il-Kunsill qabel li l-Kummissjoni Nazzjonali Persuni b'Diżabilita` u Transport Malta għandhom jintalbu jikkonsidraw li *r-reserved bay* tmur fi Triq Sant' Anna kantuniera ma' Triq il-Mithna l-Qadima. Il-Kunsill qabel ukoll li jitwaħħlu *bollards* fid-daħla tal-pjazzetta fejn kien hemm l-*area* riżervata.

4.7.1. Laqgħa mal-Għaqda Kaċċaturi u Nassaba Konservazzjonisti (K/3)

4.7.2. Saret referenza għal *e-mail* datat 11 ta' Mejju 2013, mibgħut mill-għaqda msemija fejn talbu sabiex issir laqgħa mal-Kunsill.

4.7.3. Il-Kunsill iddeċieda li l-laqgħa ssir fl-20 ta' Mejju 2013 fis-7.30pm.

4.8.1. Attivitajiet fl-okkażjoni ta' Jum l-Ambjent (T/6/1/Vol III)(A/5/3/Vol IX)

4.8.2. Saret referenza e-mail datata 2 ta' Mejju 2013, mibgħuta minn Ocean Mysteries Diving fejn talba l-għajnuna tal-Kunsill biex issir tindif ta' qiegħ il-baħar fil-bajjiet imsemija.

4.8.3. Il-Kunsill qabel li għandha tiġi pprovduta *skip* sabiex jitqiegħed fiha l-materjal li jinġabar. Kien hemm qbil ukoll li għandha ssir proposta sabiex l-attivitajiet issir nhar il-Ħadd 16 ta' Ġunju 2013, meta l-Kunsill ser ikun qed ifakkar Jum l-Ambjent.

4.8.4. Il-Kunsillier D. Vella ppropona li l-attivitajiet ewlenija sseħħ fi Ġnien il-Qigħan, filwaqt li hemm il-possibilita` li ssir sessjoni ta' tħawwil ta' sigar fil-Wied Ta' Għajn Żejtuna bil-kollaborazzjoni mal-Għaqda Residenti ta' Santa Marija Estate. Hemm l-intenzjoni wkoll li jsir tindif ta' xi post storiku fil-lokalita`.

4.8.5. Il-Kunsill approva l-proposti mressqa.

4.9.1. Attivitajiet fir-Ramla tal-Mixquqa – Ducati Group (A/6/3/2 Vol 38)

4.9.2. Saret referenza għal *e-mail* datat 13 ta' Mejju 2013, mibgħuta mill-Island Hotels, fejn talbu permess sabiex jużaw ir-ramla msemija bil-għan li jtellgħu attivitajiet għal grupp ta' 1,000 persuni li hemm possibilita` jiġu ospitati fil-Lukanda Golden Sands.

4.9.3. Meta tqies iż-żmien indikat, il-Kunsill ma sabx oġġezzjoni għall-użu parzjali tar-ramla.

4.10.1. Kuncert mir-Royal Marines Association Concert Band (A/5/5/Vol VII)

4.10.2. Il-Viċi Sindku C. Bartolo rrefera għal korrisondenza li rċieva mingħand kuntatti li l-banda msemija għandha f'Malta. Huwa qal li l-istess banda qed tfassal programm ta' żjara f'Malta, bejn il-25 u l-31 ta' Mejju 2014, fejn ser tghati numru ta' kuncerti. Huwa ppropona sabiex il-Mellieħa tidhol fl-itinerarju.

4.10.3. Il-Kunsill qabel mal-proposta.

4.11.1. Fiera Nazzjonali tal-Ktieb 2013**(F/5)**

4.11.2. Il-Kusilliera A. Brincat Stellini rreferiet għal *e-mail* mibgħut mill-Kunsill Nazzjonali tal-Ktieb sabiex jiehu sehem fil-fiera msemmija. Il-Kunsill ġie mistieden ukoll sabiex jibgħat rappreżentant għal laqgħa ta' informazzjoni li ser issir fit-13 ta' Mejju 2013, liema laqgħat attendiet għaliha is-Sinjura Brincat Stellini.

4.11.3. Il-Kunsill qabel li għandu jiehu sehem.

4.12.1. Taħditiet dwar kura preventiva**(M/8/Vol II)**

4.12.2. Il-Kunsillier J. Attard rrefera għal *e-mail* datat 28 ta' Marzu 2013, mibgħut mill-Assoċjazzjoni tal-Kunsilli Lokali, fejn għarraf li d-Dipartiment tal-Kura Primarja għandu l-intenzjoni li jagħmel taħditiet dwar testijiet għall-kanċer tas-sider u tal-musrana, bil-kollaborazzjoni mal-Kunsilli Lokali. Kompla jgħid li kemm-il darba l-Kunsill ikun interessat, id-Dipartiment jinkludi l-Mellieħa fit-tielet ġimgħa ta' Lulju 2013.

4.12.3. Il-Kunsill qabel li għandhom jsiru t-taħditiet imsemmija.

5.1. Talbiet għal Xiri ta' Servizzi u Ogġetti

5.2. Ġiet imessqa *Purchase Request Form* datata 8 ta' Mejju 2013.

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-skeda.

6.1. Talbiet għal Hlasijiet għal Servizzi u Materjal

6.2. Tressqet skeda ta' pagamenti mitluba bejn id-9 ta' April u 9 ta' Mejju 2013.

6.3. Tresset ukoll skeda ta' pagamenti li saru permezz tal-*petty cash* bejn is-6 ta' Marzu u s-16 ta' April 2013.

6.4. Il-Kunsill approva l-pagamenti kollha nkluzi fl-iskeda mressqa u għalhekk ġiet iffirmata. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>

7.1. Thejijiet għall-attivitá Animal Fest 2013**(A/5/3/Vol X)**

7.2. Il-Viċi Sindku C. Bartolo għarraf illi l-attivitá li qabel kienet Animal Fest ser tingħata bixra ġdida billi jidhlu attrazzjoni oħra minbarra l-annimali u tjur u għalhekk inbidlilha l-isem ukoll għal Festa Familja. Fil-fatt fl-edizzjoni ta' nhar il-Hadd 19 ta' Mejju 2013 ser ikun hemm għal wiri vetturi kollettibbli, divertiment għat-tfal u *stands* tal-ikel.

7.3. Il-Kunsill approva l-proposti mressqa.

8.1. Thejijiet għall-Festa ta' Lejlet San Ġwann tal-Ħġeġġ**(A/5/5/Vol IV)**

8.2. Id-diskussjoni fuq dan is-suġġett ġiet posposta għas-seduta li jmiss.

9.1. Mozzjoni mressqa mill-Viċi Sindku Clayton Bartolo, li tgħid:

"Billi saret sejħa għall-offerti (1/2013) dwar ix-xiri ta' poloz ta' assikurazzjoni skont kif provdut fir-Regolament 35 tar-Regolamenti dwar Kunsilli Lokali (Finanzi), liema sejħa saret skont l-proċedura stabbilata fl-Artiklu 72 ta' l-Att XV ta' l-1993 u r-Regolamenti ta' l-1993 dwar Kunsilli Lokali (Offerti) - Avviż Legali 157 ta' l-1993;

Billi fl-estimi għas-sena finanzjarja 2013 ġiet ivvutata somma bil-għan li jingħata s-servizz imsemmi taħt il-vot 3030;

Jirrizolvi illi wara l-evalwazzjoni li saret mit-*Tender Adjudication Board* skont ma jidher fil-minuti tal-laqgħa li saret fid-29 ta' April 2013, kif ukoll fid-dawl tal-kjarifiki li ntalbu mingħand l-offerenti li ġew *shortlisted*, għandha tinħareġ ittra ta' aċċettazzjoni u bil-għan li jiġi ffirmat il-kuntratt relattiv ma' Mediterranean Insurance Brokers Ltd, għall-perjodu ta' hames snin, b'effett mill-25 ta' Mejju 2013, skont ir-rati kkwotati fid-dokument tal-offerta rispettiv.". (K/1/4/Vol II)

- 9.2. Is-Segretarju rrefera għall-minuti tat-*Tender Adjudication Board* tad-29 ta' April 2013, fejn saret rakkomandazzjoni li l-kuntratt jingħata lill-Mediterranean Insurance Brokers (Malta) Ltd, minħabba l-vantaġġi li offrew mqabbla ma' dawk ta' Allcare Insurance.
- 9.3. Is-Sur C. Debono qal li minkejja dan, il-Bord dehrlu li għandu jitlob kjarifi mingħand Allcare Insurance dwar it-territorju kopert bil-polza tal-*Public Liability* offruta. Dawn wiegħbu li din hija limitata għall-konfini tal-Mellieħa biss. Wiegħbu wkoll li kull riskju relatat ma' attivitajiet sportivi huwa eskluż.
- 9.4. Min-naħa l-oħra Meditterean Insurance Brokers iċċaraw li l-polza tal-*Public Liability* tkopri l-Gżejjer Maltin, sakemm il-Kunsill jinforma lill-kumpanija dwar attivitajiet li ser ikunu jseħħu 'il barra mill-konfini.
- 9.5. Il-Kunsill ġie mgħarraf ukoll li t-twegibiet moħtija ġew mgħoddija lill-membri tal-*Adjudication Board*, fejn tlieta minnhom wiegħbu li huma jikkonfermaw ir-rakkomandazzjoni li l-kuntratt jingħata lill-Mediterranean Insurance Brokers Ltd.
- 9.6. Il-mozzjoni għaddiet b'mod unanimu wara li ġiet issekonda mill-Kunsillier E. Bartolo.

10.1. Hannieqa Kotba Melleħin (P/3/5)

- 10.2. Is-Sindku ppropona li l-pubblikazzjoni illi jmiss fis-sensjela Hannieqa Kotba Melleħin ikun il-materjal miġbur mis-Sur Charles Debono dwar bini militari ta' żmien l-Ingliżi fil-Mellieħa.
- 10.3. Il-Kunsill laqa' l-proposta u talab li jinbdew l-kuntatti mal-awtur bil-għan li jintalbu stimi dwar l-issettjar u l-istampar tal-materjal involut. Il-Kunsill qabel ukoll li l-illustrazzjonijiet ma jkunux bil-kulur.

11.1. Attrazzjonijiet f'postijiet pubbliċi (A/5/5/Vol IV)

- 11.2. Il-Kunsilliera A. Brincat Stellini pproponiet li artisti u muziċisti Melleħin, jew anke minn lokalitajiet oħra u barranin, jiġu mħajra jpitru, idoqqu jew joffru xi forma ta' spetaklu ieħor. Dan jista' jsir f'postijiet pubbliċi, bħalma huma Misraħ iż-Żjara tal-Papa Ġwanni Pawlu II, Misraħ il-Parroċċa u postijiet oħra fejn normalment jingabru n-nies.
- 11.3. Il-Kunsill aċċetta s-suggeriment.

12.1. Laqgħa mal-MEUSAC (P/10/1/Vol III)

- 12.2. Il-Kunsillieri [Annabelle Brincat Stellini](#) u P. Cutajar qal li l-MEUSAC qed jindikaw li teżisti possibiltà ta' finanzjament ta' proġetti ffinanzjati mill-Unjoni Ewropea li jvarjaw minn titjib urban, żgħażaġħ u ġemellaġġi bejn lokalitajiet.
- 12.3. Ittiehdet nota sabiex jintalab appuntament.

13.1. Titjib fiċ-ċimiterji (C/7)

- 13.2. Il-Kunsillier J. Attard ġibed l-attenzjoni li ċ-Ċimiterju Omm il-Ħniena jirrikjedi tneħħija ta' ħaxix u jinkines. Kompla jgħid li fiċ-Ċimiterju Sultana tal-Vittorji jehtieg li jitkahlu l-ħitan tal-kappella.
- 13.3. Il-Kunsill qabel li għandhom jsiru rapprezentazzjonijiet mal-Ispettur Sanitarju fid-Dipartiment tas-Saħħa Ambjentali, responsabbli miċ-ċimiterji.

14.1. Sotto-Kumitat Ambjent u Affarjiet Rurali / Wirt Storiku (K/2/Vol III)

- 14.2. Il-Kunsillier D. Vella ppropona li fid-dawl tar-responsabilitajiet fdati lilu, jitwaqqfu żewġ sotto-kumitat li jkunu komposti kif jidher hawn taħt:

Sotto-Kumitat Ambjent u Wirt Storiku:

- Melchior Vella;
- Tony Vella;
- Ivan Cutajar; u
- Joseph Aquilina

Sotto-Kumitat Wirt Storiku:

- Simon Mifsud;
- Anthony Valletta; u
- Charles Debono.

14.3. Il-Kunsill approva l-proposti mressqa.

15.1. Proġett tal-Kunsill Lokali Żgħażaġh (Z/1/Vol V)

15.2. Il-Kunsillier H. Fenech għarraf li l-Kunsill Lokali taż-Żgħażaġh ser iressaq proġett għall-approvazzjoni tal-Kunsill Nazzjonali taż-Żgħażaġh li jinvolti l-ħolqien ta' *bicycles tracks* fil-lokalita`, filwaqt li l-Kunsill jislef roti biex ikunu jistgħu jiġu segwiti l-istess *tracks*. Il-KNŻ jrid jagħzel l-aħjar tliet proġetti, li l-valur tagħhom ma jkunx jaqbeż €10,000, b'€7,500 jinħarġu mill-KNŻ u €2,500 jagħmel tajjeb għalihom il-Kunsill Lokali tal-Mellieħa.

15.3. Il-Kunsill innota u approva l-inizjattiva li qed tittieħed.

16.1. Magazin tal-Kunsill "Mill-Qiegħa" (P/3/2/Vol V)

16.2. Il-Viċi Sindku C. Bartolo għarraf illi l-ħarġa li jmiss hija ppjanata li tiġi ppubblikata lejn l-aħħar ta' Ġunju 2013.

16.3. Il-Kunsill ħa nota sabiex ikun jista' jingabar il-materjal.

17.1. Flejjes dovuti lill-Kunsill (P/4/27)(P/4/28)

17.2. Il-Viċi Sindku C. Bartolo għarraf li s-Segretarju Parlamentari responsabbli mill-Kunsilli Lokali – Onor. Jose` Herrera – ipprezenta żewġ ċekkijiet b'rabta mal-installazzjoni ta' pannelli fotovoltaiċi fi Ġnien Dun Anton Debono (€3,300) u l-aħħar pagament mill-għotja relatata mal-Proġett ta' Misraħ iż-Żjara tal-Papa Gwanni Pawlu II (€35,558).

17.3. Is-Segretarju fakkar illi ammonti li għadhom dovuti lill-Kunsill jinvolti l-Fond għat-Titjib Urban amministrat mill-MEPA. Dawn huma €14,745 fuq Ġnien Hidmet il-Volontarjat u €77,912 marbuta mal-*Playing Field* ta' Triq l-Erwieħ.

17.4. Il-Kunsill innota t-tagħrif mogħti.

18.1. Festival Internazzjonali tal-Baned (A/5/3/4)

18.2. Il-Viċi Sindku C. Bartolo għarraf li nbdeu kuntatti bil-għan li jwasslu għall-organizzazzjoni tal-avveniment imsemmi bl-involvement ta' madwar 300 bandist mill-Ingilterra, fost pajjiżi oħra. Is-Sur C. Bartolo kompli jgħid li qed jiġu kkunsidrati dati bejn il-5 u d-9 ta' April, jew bejn it-12 u 16 ta' April 2014. L-iktar dati addattati għall-baned Inġliżi ikun bejn il-5 u d-9 ta' April, meta t-fal ikollhom il-vakanzi tal-Għid.

18.3. Il-Kunsill innota u approva l-inizjattiva li qed tittieħed filwaqt li talab aktar tagħrif dwar l-involvement finanzjarju tiegħu.

19.1. Użu ta' faċilitajiet fiċ-Ċentru ta' Matul il-Jum (A/1/2/Vol IV)

19.2. Il-Viċi Sindku C. Bartolo għarraf li huwa ġie avvċinat minn xi infermiera u *staff* ieħor f'Dar il-Madonna tal-Mellieħa sabiex jingħataw permess jużaw l-faċilitajiet li ġew ipprovduti mill-Kunsill fil-gymnasium.

19.3. Il-Kunsill ma' sabx oġġezzjoni li jintużaw l-attrezzi pprovduti minnu.

20.1. Premjijiet Nazzjonali għall-Appoġġ lill-Intrapriza 2013 (F/1/7/Vol III)

20.2. Il-Viċi Sindku C. Bartolo għarraf li permezz ta' Memo 9/2013 datat 12 ta' April 2013 mibgħut mid-Dipartiment għall-Gvern Lokali, id-Dipartiment tal-Kummerċ reġa nieda l-premjijiet imsemmija. Komplu jgħid li ġiet sottomessa n-nomina tal-Kunsill Lokali tal-Mellieħa, permezz ta' diversi inizjattivi li diġa ttieħdu u oħrajn li huma ppjanti. Dawn jinkludu:

- Organizzazzjoni ta' attivitajiet folkloristiċi;
- Attivitajiet popolari;
- Festival Internazzjonali tal-Baned;

- Koperazzjoni mal-għaqdiet ibbażati fil-lokalita`;
- Tiġdid tal-ġemellaġġi li l-Mellieħa għandha ma' tliet lokalitajiet barranin;
- Organizzazzjoni ta' konferenzi; u
- *Public private partnership* bejn lukandiera, għaqdiet ambjentali u produtturi ta' ikel tradizzjonali Malti.

20.3. Filwaqt li l-Kunsill innota li s-sejħa kienet tagħlaq fit-13 ta' Mejju 2013, approva l-azzjoni li ttieħdet.

21.1. **Public Private Partnership** (P/11)

21.2. Il-Viċi Sindku C. Bartolo għarraf li għaddejjin kuntatti dwar il-possibilita` li l-Kunsill jissieħeb f'*Public Private Partnership* mal-lukanda Golden Sands li toffri *time-share*, kif ukoll mal-Fondazzjoni GAIA, bil-għan li jinħoloq Suq Artigjanali (*Artisan Market*) fir-Ramla tal-Mixquqa. L-iskop huwa li f'dan is-suq ikunu nvoluti wkoll produtturi u artigjani mil-lokalita` bi prodotti tipiċi u tradizzjonali. Għan ieħor huwa li joffri spazju lil produtturi oħra Maltin sabiex juru u jbiegħu x-xogħol tagħhom lit-turisti.

21.3. Huwa maħsub li x-xogħol kollu infrastrutturali sabiex jinbena dan is-suq jingħata lil nies tas-sengħa Melleħin. L-għan wara t-twaqqif ta' dan is-suq ikun li prodotti magħmula kollha kemm huma lokalment jinbiegħu lit-turist li jkunu fuq btala f'Malta u tinħoloq l-opportunita` li l-prodotti lokali joħorgu anke barra mill-pajjiż u b'hekk il-produtturi lokali jkollhom l-opportunita` li jkabbru n-negozju tagħhom.

21.4. Il-Kunsill innota u approva l-kuntatti li qed isiru, filwaqt li talab aktar dettalji dwar l-involviment li qed jiġi mistenni minnu.

AĠĠORNAMENT

Is-Seduta spiċċat fil-11.00pm u giet aġġornata għall-4 ta' Ġunju 2013 fis-7.30pm

John Buttigieg
Sindku

Carmel Debono
Segretarju Eżekuttiv